

Ketabton.com

# په نار د وچو اجم

# په تار د رواجو

ليکونکی: واعد « منگل »

ترتيب: افغان کتابتون

## پیل

د شنو وښو دروند پنډ یې له سره کښته کړ، غټ اسویلی یې وایست، په مخ را خورند تور ویښته یې په تیکري کې د ننه ایستل. د تېز لمر له امله یې خولو په مخ لارې جوړې کړې وې.

وروسته څو گامونه وړاندې لاړه، غوا ته یې چې وړوکی خوسی څټه، اخور کې تازه واښه ور واچول. غوا اخور ته نیږدې شوه، د کلا په دروازه یو بوډا سړی را ننوت، نجلۍ ژر د غوجلې د دېوال سیوري ته پټه شوه.

بوډا د کوټو ته جوړې چوترې ته رسېدو کې په ډډ غږ وویل:

- جانداده مبارک شه!

یو دنگ ځوان له کوټې را ووت، خندل یې، په نا باوری یې وویل:

- کاکا ټوکې خو به نه کوي؟ څنگه راضي شول؟

بوډا په بریره لاس تېر کړ:

- دا مي لمر ته نه ده سپينه کړې!

بيا يې لاسونه سر ته پورته کړل، په ژپړه لونگي کې يې شمله نېغه ودروله،

په خدا يې وويل:

- داسې کيسې دې کاکا ته اسانه دي. شرط مي ورسره ومنلو. هغوی را نه

ستا خور خپل زوی ته وغوښته او ما ومنله.

نجلی نېژدې وه چې له خولې يې چغې ووځي، له پښو يې حمکه لاره، د

غوجلې په دېوال ور ښکته شوه.

يوه ښځه له پخلنځي را ووته، تر شا يې يو دولس کلن ماشوم هم ور پسې وو.

ښځې په زوره سپين ږيري سړي ته چيغه کړه:

- زه مي خپله لور يو نشه يي ته نه ورکوم. رب دې تا سره....

ځوان ښځې ته مخ کړ، په تندي کې يې گونځې پيدا شوې، په خشکه (غوسه)

يې خبره ور بنده کړه:

- موري! ته زما خوشحالي نه غواړې؟

په عمر پخه بنځه په ژړا کې بېرته پخلنځي ته ننوته...

چوپتیا وه، لیرې د انگرېو کونج کې چرگې له خپلو کوچنیو چورگورو سره  
د ونې لاندې سیوري ته څه خوړل.

بنه شیبه وروسته ماشوم د دېوال خوا ته گامونه واخېستل، مخې ته یې د یو  
بنیادم سیوری جوړ شو، پاس یې وکتل، نجلۍ وه، په خوشحالی یې وویل:  
- لالا ته یې بنځه وکړه.

نجلۍ لکه یو بې روحه تابوت، غلې ولاړه وه. له غټو سترگو یې کوچنی  
اوبنکې وڅڅېدې، په ورو انداز یې غریو کې وویل:

لالا مې خپل ارمان پوره کړ!

زه یې په تار د رواجو ترلې يم!

**پای**

**يادونه!**

**خپل نظرونه مو په لاندې ادرسونو را سره شريك كړئ.**

**فيسبوك: Wajid Mangal**

**واتساپ: +4368864664143**

**ايمپل: wajidmangal2003@gmail.com**

**Get more e-books from [www.ketabton.com](http://www.ketabton.com)  
Ketabton.com: The Digital Library**